



Kunsill Lokali Hal Balzan
153 Triq il-Kbira
Hal Balzan

MINUTI TAT- TLIETA u TLETIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Ħamis, 27 ta' Novembru 2013

Ħin: Mis-9am sas-11.03am

Prezenti: It-Tabib J. Zammit Montebello
Is-Sur Joseph Mary Galea
Is-Sur Desmond Zammit Marmara
Is-Sur Guido Borg
Is-Sur Stephen Gatt

1. Approvazzjoni tal-Minuti

Fuq il-mejda tal-Kunsill tqegħdu l-minuti tat-Tnejn u Tletin laqgħa urgenti ta' nhar il- Ħamis 7 ta' Novembru 2013. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mis-Sur Stephen Gatt, li kien issekondat mill-Viċi Sindku is-Sur Joe Galea. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is- Sur Desmond Zammit Marmara' saqsa jekk hemx xi data stabbilita ta' meta ser jiġi nawgurat il-proġett tat-tisbieh tal-Pjazza. Is- Sindku wieġeb li għad m'hemm xejn ippjanat għaliex għad baqa' li jiġi rranġat iz-zuntier tal-Knisja. Kif jitlesta' il-proġett kollu, wiehed jibda' jippjana.

3. Prioritajiet tal-Kunsill għas-sena d-dieħla

Is- Sindku elenka lista' ta' affarijiet li l-Kunsill behsiebu jagħmel għas-sena d-dieħla fosthom iz- zewġ toroq li flus għalihom diġa hemm allokat li huma l-kumpliment ta' Triq Ġuze Bonnici u Triq L-Gherusija.

Semma' ukoll li ser ikollu laqgħa ma' L-Awtorita' Tat-Turizmu li fiha ser tiġi diskussa l-possibilita' li jkun hemm kollaborazzjoni bejnietna u jiġi restawrat il-pavi tas-salib li jinsab fi Triq It-Tlett Knejjes kif ukoll ix-Xelter li jinsab fil-pjazza.

Hemm ukoll il-proġett tal-UIF li fiha meta' jkollna l-approvazzjoni ta' l-applikazzjoni sottomessa lil MEPA jkun jistgħu jiġu mibdula l-lampi u bozzoz li jinsabu fil-*village core* ma dawk ornamental u bozzoz LED.

Il-Kunsill ħareġ Tender għat-tranġar taz-zuntier tal-Knisja u nisperaw li jitlesta fil-ħin għaliex jidher li z-zuntier skond il-MEPA huwa skedat bħala Grade 1 u kellu bzonn il-permessi meħteġa mill-*Conservation Unit* tal-MEPA allavolja rikostruzzjoni taz-zuntier. Il-perit tal-Kunsill minnfiha tefa' l-applikazzjoni meħtieġa.

Is- Sindku kompla qal li wara li jitlestew iz-zewġ toroq elenkati, il-Kunsil ser jipprova jidentifika dawk it-toroq li għandhom bzonn *large patching* u dawn isiru dejjem jekk il-fondi tal-Kunsill jippermettu wara li jkun tlesta il-proġett ta' l-EU.

L-akbar uġieħ ta' ras li għandu l-Kunsill huwa l-post alternattiv għal-Kunsill minn fejn jkun jista' jaħdem. Is-Segretarju Ezekuttiv kiteb lis-Segretarju Parlamentari Dr. Jose' Herrera biex is- Sindku jingħata appuntament u tiġi diskussa din il-problema. Is- Sindku tkellem ma' l-entitajiet ohra fejn qed jikkalkula li b'kollox għandna bzonn *area* ta' bejn wieħed u iehor 450 metru kwadru.

Is- Sindku fuq punt iehor tkellem fuq l-ilment tar-residenti li ressaq is- Sur Desmond Zammit Marmara' li bħala Kunsill għandna niktbu lill-Ministru is- Sur Joe Mizzi biex ningħataw appuntament biex nerġu kif dejjem għamilna anke qabel ma' l-amminstrazzjoni l-ohra, nkomplu naghmlu pressjoni mal-Gvern Ċentrali li jidhol għax-xogħolijiet ta' rikostruzzjoni tat-toroq fi Triq Il-Wied u Triq Il-Ferrovija L-Qadima għax zgur bil-bil-fondi li jingħatalu il-Kunsill kull sena, ma jistax jidhol għal dan it-tip ta' -xogħol.

4. Tenders Ezizstenti li ser jagħlqu sa l-aħħar ta' Frar 2014

Is- Segretarju Ezekuttiv informa lill-Kunsill li fl-aħħar ta' Frar 2014 jagħlqu t-tenders tat-Traffic Signs u Road Markings kif ukoll dak tal-*Parks and Gardens*. Dawn iz-zewġ kuntratti kienu saru in kongunta mal-Kunsill ta' Birkirkara. Il-Kunsill talab lis-Segretarju Ezekuttiv biex jikteb lil Birkirkara u jekk humiex interessati li nerġu nohorġu din is-sejha kongunta.

Kif qegħdin fuq dan is-sugġett is- Sur Desmond Zammit Marmara fakkar lill-Kunsill biex titwaxxal is-sigra taz-zebbuġ quddiem l-Għassa tal-Pulizija.

Is- Segretarju Ezekuttiv fakkar ukoll il-Kunsill li fl-aħħar ta' Frar jagħlaq ukoll il-kuntratt tar- *Resurfacing and Ancillary Works*. F'dan ir-rigward is- Segretarju fakkar lil Kunsill li l-perit li kellu qabel, Is- Sur Anthony Bezzina kien diġa lesta t-tender ta' dawn ix-xogħolijiet kif wkoll l-estimi tat-toroq Guze Bonnici kif ukoll Triq L-Gherusija. Huwa saqsa ser isir minn dawn u jekk il-perit il-ġdid tal-Kunsill, is- Sur Etienne Magri għandux jiehu minn idejn il-Perit Bezzina u jkompli bil-preparazzjoni u x-xogħolijiet fuq dan it-tender. Il-Kunsill talab lis-Segretarju biex jikteb lill-Perit Bezzina għar-rilaxx tas-supervizjoni ta' dawn ix-xogħolijiet.

Is- Segretarju Ezekuttiv għadda biex jikkellem fuq it-tender ta' *Online Streaming* tal-Kunsill fejn fl-aħħar laqgha kien ġie deċiż li nitolbu kjarifika mingħand AG WEB Solutions u din ingħatat.

Għalhekk issa li l-Kunsill għandu stampa ċara ta' l-offerti li ntefġu, għazel dik sottomessa minn Correct Terminal Limited bħala l-aħjar għazla fl-opinjoni tiegħu. Għalhekk is- Segretarju intalab jikteb lid-Dipartiment tal-Kunsilli u jibgħat jinformhom b'dan flimkien ma *data sheets* ta' l-apparat offrut biex tiġi approvata mid- Dipartiment u nkunu nistgħu nipproċedu.

Is- Sindku informa lill-Kunsill li għad ma għandnix deċizjoni tal-Bord ta' L-Appelli fuq it-tender tal-Knis u għalhekk għat-tieni xahar konsekuttiv minhabba li dan is-servizz huwa ta' importanza kbira għal-lokal filwaqt li talab lis-Segretarju Ezekuttiv biex jikteb lid-Dipartiment tal-Kunsill Lokali biex jingħata direzzjoni ta' kif wieħed għandu jagħraf jimxi f' sitwazzjonijiet bħal dawn ser jingħata direct order fuq dan is-servizz.

5. Korrispondenza

Ittra Nru 3461: Ittra minghand Il-Kunsill Nazzjonali taz- Zghazagh biex il-Kunsill jithajjar jwaqqaf il-Kunsill taz- Zghazagh ġewwa Hal Balzan fejn ser tinghata kull għajnuna neċessarja. Il-Kunsill aċċetta li jipparteċipa fit-thaddin ta' dan il-Kunsill taz-Zghazagh.

Ittra Nru 3463: Ittra minghand resident li joqgħod fi Triq Santa Marija fejn wara kull xita qed jidhol l-ilma fid-dar tiegħu u qed jitlob l-għajnuna tal-Kunsill biex jara x'jista' jsir. Is- Segretarju għandu jikteb lill-Perit tal-Kunsill ihejji rapport fuq din it-triq partikolari.

Ittra Nru 3477: Email minghand is- Sur Robert Buhagiar mill-Ministeru tat-Trasport u Infrastruttura fejn fuq ilment li sar min resident li joqgħod fi Triq Il-Wied informana li f'din it-triq partikolari b'konnessjoni mal-proġett *National Flood Relief* wara l-festi tal-Milied ser isiru numru ta' spralli biex ikun jista' jingabar l-ilma kif ukoll jidher li l-Korporazzjoni tas-Servizzi ta' L-Ilma ser toħroġ sejha biex tissolva l-problem tad- drenagg.

Il-Kunsill ha konjuzjoni tal-ittri l-oħra li rċevjna u qabel li jkompli jsegwi l-interessi tal-Kunsill kif ikun mehtieg

6. Rapport dwar L-Ilmenti

Resident ta' tissuggerixxi li fi Vjal de Paule kantuniera ma' Triq Il-Ferrovija l-Qadima issir *roudabout* permanenti peress li ta' sikwiet ikun hemm inċidenti tal-karozzi. Il-Kunsill ser jibgħat dan is-suggeriment għal kunsiderazzjoni tat- Transport Malta.

7. Komunikazzjoni tas- Sindku

Is- Sindku diġa tkellem fuq il-prioritajiet tal-Kunsill għas-sena 2014.

8. Approvazzjoni biex isir il-hlas u hlas ta' Petty Cash

Fuq il-Mejda tal-Kunsill tqiegħdet l-iskeda ta' hlasijiet li ggib id-data ta' 1-27 ta' Novembru 2013 (mehmuza) li tammonta għas-somma ta' € 14,893.17.

L-iskeda ta' hlasijiet kienet proposta għall-approvazzjoni mill-Kunsillier is-Sur Desmond Zammit Marmara li kien issekondat mill-Viċi Sindku is-Sur Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsilliera biex juru li hija dokument korrett.

9. Suggerimenti u Mistoqsijiet tal-Kunsilliera

Is- Sur Desmond Zammit Marmara' ressaq ilment fuq il-problema tas-sigra li tinsab f'Villa Madama li qed tizbor għal got-triq fi Triq Birbal u li qed tostakola l-bankina li minnha jgħaddu n-nies. Il-Kunsill għandu jerga jagħraf lis-sid kif diġa għamel biex jirranġa din is-sitwazzjoni. F'kaz li ma jottemporax, il-Kunsill ikellem lill-Pulizija tad-Distrett biex jiehdu azzjoni immedjata.

Semma ukoll li ta' sikwiet fi Triq il-Ferrovija l-Qadima qed ikun hemm hafna *lifters* li jidher li mhux qed ikollhom permess mill-Kunsill. Is-Segretarju informa li meta jkun hemm xi haġa bhal din, għandu jigi infurmat l-Uffiċċju biex jivverifika u f'kaz li ma jkollomx permess jiġu infurmati l-pulizija biex jinfurkaw.

Is- Sur Zammit Marmara saqsa r-raġuni għalfejn il-Ġnien ta' San Anton qiegħed ma' H'Attard u jekk hux iz-zmien li terġa tigi ma' Hal Balzan. Huwa ser jara x'informazzjoni jista' jiġbor b'rabta ma dan u fil-kaz niktbu b'mod uffiċċjali lid- Dipartiment tal-Kunsilli bix-xewqa tal-Kunsill li dan il-ġnien jerga jiffirma parti minn Hal Balzan

Is- Sur Zammit Marmara issugherixxa li meta jkun hemm xi toroq magħluqin, il-Kunsill għandu jinforma lir-residenti permezz tal-Facebook.

Is- Sur Stephen Gatt issugherixxa li għandhom jitpoġġew qsari hdejn il-klabb tal-futbol fi Triq Il-Kbira meta jitlestha' l-proġett.

Għeluq: Il-laqgħa li jmiss se ssir nhar l-Erbgħa, 18 ta'Diċembru 2013 fid-5pm.

Dr. J. Zammit Montebello
Sindku

Mark Mallia
Segretarju Ezekuttiv

Data